

सार-समाचार

बीसीएमओ को कारण बताओ नोटिस

हनुमानगढ़, (निसं)। जिला कलेक्टर डॉ. खुशाल यादव की अध्यक्षता में 11 जून को आयोजित जिला स्वास्थ्य समिति की बैठक में विभिन्न स्वास्थ्य कार्यक्रमों की समीक्षा के दौरान नोहर ब्लॉक की प्रगति अस्तोषजनक पाए जाने पर खंड मुख्य चिकित्सा अधिकारी नोहर डॉ. प्रदीप कडवासरा को 17 सीसीए अंतर्गत कारण बताओ नोटिस जारी किया गया है। मुख्य चिकित्सा एवं स्वास्थ्य अधिकारी डॉ. नवनती शर्मा द्वारा जारी नोटिस के अनुसार एनमिनाय मुक्त राजस्थान अभियान, लाडो प्रोत्साहन योजना, मुख्यमंत्री राजश्री योजना, जननी सुरक्षा योजना तथा एचपीवी टीकाकरण कार्यक्रम में नोहर ब्लॉक की प्रगति जिले में सबसे कम पाई गई। इसके अलावा राजस्थान संपर्क पोर्टल पर भेजे गए संतुष्टिपूर्व प्रत्युत्तरों के सर्वाधिक प्रकरण निरस्त होने, राष्ट्रीय क्षय उन्मूलन कार्यक्रम एवं एनसीडी कार्यक्रम में कमजोर प्रदर्शन पर भी नाराजगी जताई गई है। नोटिस में बताया गया है कि आयुष्मान भारत डिजिटल मिशन के तहत एक यूपीएचसी, तीन पीएचसी तथा 64 उप स्वास्थ्य केंद्रों का डीएचआईएस पंजीकरण नहीं हुआ है। वहीं पांच चिकित्सा संस्थानों द्वारा जल नमूने नहीं भेजे जाने तथा कुछ संस्थानों में ओडीके सेल्फ मॉनिटरिंग नियमित नहीं किए जाने की भी जानकारी सामने आई है। सीएमएचओ ने डॉ. कडवासरा को निर्देश दिए हैं कि वे तीन दिवस के भीतर व्यक्तिगत रूप से उपस्थित होकर तथ्यात्मक स्पष्टीकरण प्रस्तुत करें। संतोषजनक जवाब नहीं मिलने की स्थिति में उनके विरुद्ध नियमानुसार आगामी अनुशासनात्मक कार्रवाई की जाएगी।

अंतर्राष्ट्रीय योग दिवस पर 970 पौधों का वितरण होगा

नोहर, (निसं) । यहां अंतर्राष्ट्रीय योग दिवस के अवसर पर आगामी 21 जून 2026, रविवार को राजकीय आयुर्वेद औषधालय, दलपतपुरा में योग एवं पर्यावरण संरक्षण का विशेष कार्यक्रम आयोजित किया जाएगा। यह आयोजन न केवल ग्रामीणों को स्वस्थ जीवनशैली के प्रति प्रेरित करेगा, बल्कि हरित दलपतपुरा के संकल्प को भी मजबूती देगा। योग और पर्यावरण का संदेश औषधालय प्रभारी डॉ. दयाराम न्यौल ने बताया कि कार्यक्रम सुबह 6:30 बजे से 8:00 बजे तक आयोजित होगा। इसमें प्रशिक्षित योग शिक्षकों द्वारा ग्रामीणों को योग के विभिन्न आसन और प्राणायाम सिखाए जाएंगे। डॉ. न्यौल ने बताया कि इस वर्ष योग दिवस की थीम बुजुर्गों के स्वास्थ्य एवं सक्रिय जीवन पर केंद्रित है, जिसके तहत वरिष्ठ नागरिकों को योग के माध्यम से निरोगी रहने के गुर सिखाए जाएंगे। पौधारोपण के साथ सामाजिक सरोकार आयुष्मान आदर्श ग्राम योजना के तहत दलपतपुरा में पर्यावरण संरक्षण को बढ़ावा देते हुए 970 पौधों का वितरण किया जाएगा। इस दौरान ग्रामीणों को न केवल पौधे दिए जाएंगे, बल्कि उन्हें उन पौधों के संरक्षण की शपथ भी दिलाई जाएगी। डॉ. न्यौल के अनुसार, पिछले 50 दिनों से गांव में निरंतर योग पूर्वाभ्यास चल रहा है, जिसे लेकर ग्रामीणों में भारी उत्साह है। आयुष मित्रों का होगा सम्मान कार्यक्रम की सफलता के लिए ग्राम पंचायत स्तर पर व्यापक प्रचार-प्रसार किया गया है। आयोजन के अंत में योग और पर्यावरण संरक्षण अभियान में उल्लेखनीय योगदान देने वाले आयुष मित्रों को सम्मानित कर उनका उत्साहवर्धन किया जाएगा। आयोजकों ने सभी ग्रामीणों से कार्यक्रम में अधिक से अधिक संख्या में शामिल होने की अपील की है।

राजस्व रिर्काई में दुरस्तीकरण से मिली राहत
सीकर, (निसं)। ग्राम पंचायत आसपुरा में आयोजित ग्रामीण सेवा शिविर 2026 में वर्षों पुरानी राजस्व रिर्काई संबंधी समस्या का मौके पर ही समाधान कर परिवारी को राहत प्रदान की गई। ग्राम आसपुरा निवासी कानाराम पुत्र तेजाराम ने शिविर में परिवार प्रस्तुत करते हुए बताया कि उनकी जमाबंदी में पिछले लगभग 15 से 20 वर्षों से नाम "काना पुत्र तेजा" दर्ज चला आ रहा है, जबकि उनका सही नाम कानाराम पुत्र तेजाराम है। नाम की इस त्रुटि के कारण उन्हें विभिन्न राजस्व कार्यों में परेशानी का सामना करना पड़ रहा था। परिवारी की समस्या को शिविर प्रभारी एवं राज्य सरकार प्रस्तुत किए जाने पर उन्होंने हल्का पटवारी हरदेववामा एवं भू-अभिलेख निरीक्षक रामजीलाल मीणा को आवश्यक जांच एवं कार्यवाही कर परिवारी को राहत प्रदान करने के निर्देश दिए। निर्देशानुसार उपरहत्सलदार मालीराम टेलर ने मौके पर ही प्रकरण का परीक्षण करवाते हुए आवश्यक प्रक्रिया पूरा कर राजस्व रिर्काई में नाम दुरस्तीकरण के आदेश जारी किए। त्वरित एवं संवेदनशील कार्यवाही से परिवारी कानाराम को वर्षों से चली आ रही समस्या से राहत मिली। उन्होंने प्रशासन एवं ग्रामीण सेवा शिविर के प्रति आभार व्यक्त करते हुए कहा कि शिविर के माध्यम से उनकी लंबित समस्या का तत्काल समाधान हुआ है। लाभार्थी ने शिविर प्रभारी एवं राज्य सरकार का धन्यवाद ज्ञापित करते हुए कहा कि ग्रामीण सेवा शिविर आमजन की समस्याओं के त्वरित निस्तारण का प्रभावी माध्यम बन रहे हैं।

तैराकी सब जूनियर प्रतियोगिता 22 से

सीकर (निसं)। एन एच 52 स्थित स्वामी केशवानन्द शिक्षण संस्थान के तरण ताल पर सीकर जिला तैराकी संघ के तत्वाधान में में जिला स्तरीय बालक बालिका जूनियर व सब जूनियर तैराकी प्रतियोगिता का आयोजन 22 जून से किया जायेगा। जानकारों देते हुए जिला तैराकी संघ के अध्यक्ष रामनिवास ढाका ने बताया कि राज्य स्तरीय प्रतियोगिता उदरघ्न पर 3 जुलाई से 8 अगुलाई 2026 तक आयोजित होगी। इसी को ध्यान में रखते हुए जिला स्तरीय प्रतियोगिता रखी गई है जिसमें वर्ष 2008-2009 जन्म वाले प्रथम समूह 2010-2011 द्वितीय समूह 2012-2013 तृतीय समूह एवं 2014-2015 चतुर्थ समूह में हिस्सा लेगे। बालक एवं बालिका वर्ग में अलग-अलग स्पर्धाओं का आयोजन किया जाएगा। प्रतियोगिता में भाग लेने वाले खिलाड़ियों को जन्म प्रमाण पत्र, आधार कार्ड, बैंक पासबुक, एसएफए यूआईडी कार्ड तथा स्वयं के फोटो सहित सभी आवश्यक दस्तावेजों की तीन-तीन प्रतियां साथ लानी होंगी। दस्तावेजों के सत्यापन के बाद ही खिलाड़ियों को प्रतियोगिता में भाग लेने की अनुमति प्रदान की जाएगी।

कांग्रेस अल्पसंख्यक विभाग के जिलाध्यक्षों से राहुल गांधी का संवाद

नोहर, (निसं)। अखिल भारतीय कांग्रेस कमेटी (एआईसीसी) मुख्यालय में आयोजित कांग्रेस अल्पसंख्यक विभाग के राष्ट्रीय संवाद कार्यक्रम में देशभर से आए जिलाध्यक्षों ने भाग लिया। कार्यक्रम में नेता प्रतिपक्ष राहुल गांधी ने कार्यकर्ताओं से सीधे संवाद कर उन्हें अन्याय और भेदभाव के खिलाफ संघर्ष का भरोसा दिलाया। राजस्थान से अल्पसंख्यक विभाग के जिलाध्यक्ष आरिफ मोहम्मद टाक ने कार्यक्रम में शिरकत की और राहुल गांधी व राष्ट्रीय अध्यक्ष इमरान प्रतापगढ़ी के साथ मंच साझा कर अपने विचार रखे। इस दौरान राहुल गांधी ने प्रत्येक जिलाध्यक्ष की बात गंभीरता से सुनी और संगठन को धरातल पर मजबूत बनाने के सुझाव दिए। आरिफ टाक ने बताया कि राहुल गांधी ने कार्यकर्ताओं के बीच बैठक आत्मियता से संवाद किया, जिससे संगठन के पदाधिकारियों का मनोबल बढ़ा है। उन्होंने कहा कि कांग्रेस का लक्ष्य जन-जन की आवाज उठाना है और इस संवाद ने कार्यकर्ताओं को नई ऊर्जा प्रदान की है। इस अवसर पर प्रदेश के अनेक पदाधिकारी भी मौजूद रहे।

राहुल गांधी का 56वां जन्मदिन मनाया

तारानगर (निसं)। लोकसभा में नेता प्रतिपक्ष एवं कांग्रेस के वरिष्ठ राष्ट्रीय नेता राहुल गांधी के 56वें जन्मदिन पर शुक्रवार को तारानगर गांधी उद्यान पार्क में कांग्रेस कार्यकर्ताओं ने केक काटकर जश्न मनाया। एक-दूसरे को मिठाई खिलाकर दीर्घायु की कामना की गई। किसान नेता हरिसिंह बेनीवाल ने राहुल गांधी को किसानों-मजदूरों की आवाज बताया और उनके संघर्ष की सराहना की। इस दौरान "राहुल गांधी जिंदाबाद" के नारे लगाये। इस मौके पर मोहर सिंह ज्योषी, विमला कालवा, कुंदन सैनी, अदरिश सैयद, दिनेश खंडेलवाल, ओमप्रकाश कालवा, बाबूलाल सैनी, फौजी अर्जुन सैनी, अब्दुला खोखर आदि मौजूद रहे।

बस में महिला के गले से मंगलसूत्र चोरी

तारानगर (निसं)। तारानगर से डावड़ी छोटी जा रही रोडवेज बस में शुक्रवार को दो महिलाओं ने चोरी की वारदात को अंजाम दिया है। बस में भारती के गले से पीछे बैठी चिंकी और ममता नामक दो महिलाओं ने सोने का मंगलसूत्र तोड़ लिया। पता चलते पर बस में बैठी सवारियों ने पुलिस को सूचना दी, सूचना पाकर पुलिस ने बस में बैठी दोनों महिलाओं को दबोच लिया एवं थाने लेकर आये। महिलाओं के पास से एक बैग भी बरामद हुआ। भारती की रिपोर्ट पर थाने में बीएनएस धारा 304(2), 112(2) में मुकदमा दर्ज किया गया है। थाने के हैडकनि सुरेश कुमार मामले की जांच कर रहे हैं। पुलिस लूट गवा मंगलसूत्र बरामद करने में जुटी है।

सड़क के बीच डिवाइडर नहीं बनाए जाने को लेकर लोगों में रोष

नोहर, (निसं)। शहर में निर्माणाधीन गौरव पथ परियोजना एक बार फिर विवादों के घेरे में आ गई है। गुरुवार को सड़क के बीचों-बीच डिवाइडर नहीं बनाए जाने को लेकर स्थानीय निवासियों ने कड़ा एतराज जताया, जिसके बाद उपखंड अधिकारी (एसडीएम) राहुल श्रीवास्तव, नगरपालिका अधिशासी अधिकारी गिरिजा रतनू और कनिष्ठ अभियंता (जेईएन) सुशील कुमार मौके पर पहुंचे और वस्तुस्थिति का जायजा लिया।



एसडीएम राहुल श्रीवास्तव ने गौरव पथ के निर्माण स्थल पर डिवाइडर को लेकर उठ रहे विवाद के बाद स्थिति का निरीक्षण किया।

स्थानीय नागरिक निरीक्षण के दौरान आक्रोशित स्थानीय नागरिकों ने प्रशासनिक अधिकारियों के समक्ष अपनी बात रखते हुए स्पष्ट किया कि यदि डिवाइडर सड़क के मध्य में नहीं बनाया गया, तो भविष्य में यातायात अत्यवस्थित होगा और दुर्घटनाओं की संभावना बढ़ जाएगी। नागरिकों का तर्क है कि गौरव पथ का मुख्य उद्देश्य सुगम यातायात है, जो गलत प्लानिंग के कारण बाधित हो सकता है। इसके पूर्व भी निर्माण गुणवत्ता और सड़क की चौड़ाई को लेकर स्थानीय लोग अपनी आपत्तियां दर्ज करवा चुके हैं।

एसडीएम मौके पर जनसुविधाओं और तकनीकी पहलुओं का बारीकी से निरीक्षण करते हुए एसडीएम राहुल श्रीवास्तव ने निर्माण एजेंसी को आवश्यक दिशा-निर्देश दिए। उन्होंने नागरिकों को आश्वासन दिया कि उनकी

व्हाट्सएप कॉल कर 50 लाख की फिरौती मांगने का आरोपी गिरफ्तार

झुंझुनू (निसं)। बगड़ थाना पुलिस ने लीज धारक से व्हाट्सएप कॉल के जरिए 50 लाख रुपये की फिरौती मांगने और परिवार सहित जान से मारने की धमकी देने के मामले में बड़ी कार्रवाई करते हुए हाईकोर अपराधी नितिश उर्फ नितेश उर्फ ब्लेक उर्फ कालू को गिरफ्तार कर लिया है।

पुलिस की इस कार्रवाई को जिले में अपराधियों के खिलाफ चलाए जा रहे अभियानों के महत्वपूर्ण सफलता माना जा रहा है। पुलिस अधीक्षक कावेन्द्र सिंह सागर के निर्देशन, अतिरिक्त पुलिस अधीक्षक देवेन्द्र सिंह राजावत तथा वृताधिकारी ग्रामीण हरि सिंह धायल के मार्गदर्शन में थाना बगड़ के थानाधिकारी गोपाल सिंह थालोर के नेतृत्व में गठित विशेष टीम ने आरोपी को गिरफ्तार किया। पुलिस के अनुसार, माखर निवासी अरविंद कुमार ने 5 जून 2026 को रिपोर्ट दर्ज कराई थी कि वह पहाड़ी क्षेत्र में लीज पर पत्थर खनन एवं विरूय का कार्य करता है। 2 जून को उसके व्हाट्सएप

लीज धारक और परिवार को जान से मारने की धमकी दी थी

पथ निर्माण कार्य की शुरुआत से ही अलग-अलग कारणों से यह परियोजना चर्चा में रही है। कभी निर्माण की गति तो कभी गुणवत्ता को लेकर उठते सवालों ने इस परियोजना को प्रशासन के लिए एक बड़ी चुनौती बना दिया है।

शिविर का अवलोकन किया

चूरा (निसं)। मुख्यमंत्री भजनलाल शर्मा के नेतृत्व में आमजन तक जन कल्याणकारी योजनाओं का लाभ सुनिश्चित करने के लिए जिले के सभी नगर निकायों में वाईडार शहरी सेवा शिविर आयोजित किए जा रहे हैं। इसी कड़ी में शुक्रवार को नगरपरिषद में आयोजित शहरी सेवा शिविर का विधायक हरलाल सहारण, संभागीय आयुक्त विश्राम मीणा व जिला कलेक्टर अभिषेक सुराणा ने अवलोकन कर आमजन से संवाद किया।

सार-समाचार

90 ग्राम गांजे के साथ युवक गिरफ्तार

पचेरी कलां (निसं)। जिले में अवैध मादक पदार्थों की तस्करी और बिक्री के खिलाफ चलाए जा रहे विशेष अभियान के तहत पचेरी कलां पुलिस ने कार्रवाई करते हुए 90 ग्राम अवैध गांजा बरामद कर एक आरोपी को गिरफ्तार किया है। पुलिस ने आरोपी के खिलाफ एनडीपीएस एक्ट के तहत मामला दर्ज कर जांच शुरू कर दी है। पुलिस अधीक्षक कावेन्द्र सिंह सागर के निर्देशन, अतिरिक्त पुलिस अधीक्षक देवेन्द्र सिंह राजावत के मार्गदर्शन तथा वृताधिकारी बुहाना नोपाराम भाकर के सुपरविजन में पचेरी कलां थाना प्रभारी बनवारीलाल के नेतृत्व में गठित पुलिस टीम ने यह सफलता हासिल की। पुलिस के अनुसार 18 जून 2026 को गश्त के दौरान मुखबिर से सूचना मिली कि एक युवक अवैध गांजा लेकर पचेरी कलां से भालोट जाने वाली सड़क पर पैदल जा रहा है। सूचना को गंभीरता से लेते हुए पुलिस टीम तुरंत मौके पर पहुंची और संदिग्ध युवक को रोककर पूछताछ की। युवक ने अपना नाम सुनिल पुत्र रामनिवास निवासी भालोट बताया। तलाशी के दौरान उसकी पेट की जेब से 90 ग्राम अवैध गांजा बरामद हुआ। आरोपी के पास मादक पदार्थ रखने अथवा परिवहन करने का कोई वैध लाइसेंस या अनुमति पत्र नहीं मिला। इस पर पुलिस ने गांजा जब्त कर आरोपी को गिरफ्तार कर लिया।

बजरी से भरी ट्रैक्टर-ट्रॉली जब्त, चालक गिरफ्तार

खेतड़ी (निसं)। क्षेत्र में अवैध खनन और खनिज परिवहन के खिलाफ चलाए जा रहे अभियान के तहत बवाई पुलिस ने बड़ी कार्रवाई करते हुए अवैध बजरी से भरे एक ट्रैक्टर-ट्रॉली को जब्त कर चालक को गिरफ्तार किया है। पुलिस को इस कार्रवाई से अवैध खनन से जुड़े लोगों में हडकंप मच गया है। थानाधिकारी राजपाल सिंह ने बताया कि पुलिस टीम नियमित गश्त पर थी। इसी दौरान कालोटा स्टैंड से करीब 200 मीटर दूर बवाई मार्ग पर एक बिना नंबर का ट्रैक्टर-ट्रॉली संदिग्ध अवस्था में जाता दिखाई दिया। ट्रॉली में भरी बजरी सड़क पर गिरती नजर आने पर पुलिस ने वाहन को रुकवाकर जांच की। पुलिस जांच में ट्रैक्टर-ट्रॉली में बजरी भरी हुई पाई गई। चालक से पूछताछ करने पर उसने अपना नाम राजेंद्र निवासी ताल, थाना बवाई बताया। बजरी परिवहन से संबंधित रक्बा और रॉयल्टी दस्तावेज मांगे जाने पर वह कोई वैध दस्तावेज प्रस्तुत नहीं कर सका। इसके बाद पुलिस ने कार्रवाई करते हुए बजरी से भरे ट्रैक्टर-ट्रॉली को जब्त कर चालक राजेंद्र को गिरफ्तार कर लिया। आरोपी के खिलाफ मामला दर्ज कर जांच शुरू कर दी गई है।

कार्यालय नगर परिषद सीकर					
सचिव		सह सचिव		सहायक सचिव	
क्र. सं.	आवृत्त का नाम	संकायी पेट, सीकर	संकायन मंडला	प्रत्येक	विधायक
1	श्री अजय कुमार शिवा पुत्र श्री ओमप्रकाश शिवा, सावली रोड, सीकर	नगर परिषद द्वारा जारी पत्र क्रमांक 16070	रकम 212.68 वर्तमान, प्रमाण 16071 रकम 258.00 वर्तमान, प्रमाण 8779 रकम 274.68	व्यवस्थापक	निश्चित
		वृत्त रकम 785.23 वर्तमान			भू-उपयोग परिवर्तन

कार्यालय नगरपालिका मण्डल बगड़, जिला झुंझुनू

Ph. 01592221434 **baggar.jaipur@yahoo.com**

क्रमांक-न.पा.ब./2025-26/867 दिनांक-19.06.2026

नगरीय विकास, आवासन एवं स्वायत्त शासन विभाग राजस्थान जयपुर के आदेशानुसार "शहरी सेवा शिविर 2026" को दिनांक 12 जून से 15 जुलाई 2026 तक आयोजन किया जाना है। जिसके अन्तर्गत निम्नलिखित कार्यों के प्राप्त आवेदनों का निस्तारण किया जाना है- शहर को स्वच्छ एवं सुव्यवस्थित बनाने हेतु सम्पूर्ण शहर की साफ-सफाई, सी.सी./डामर सड़क मरम्मत व पेच वर्क के कार्य, शहरी निकाय में स्ट्रीट लाईटों को दुरुस्त किया जावेगा, अंधेरी/सुनसान सडकों पर स्ट्रीट लाईटें लगाने का कार्य प्रमुख चौराहों, डिवाइडरों, पार्क एवं अन्य सार्वजनिक स्थलों का रख-रखाव, यू.डी. टैक्स जमा करवाने कार्य, लीज होल्ड पट्टे जारी किये जायेंगे, नालियों की मरम्मत, फेरोकर व मैन हॉल्स की मरम्मत, सीवर लाईन के लिकेज की मरम्मत, जन्म-मृत्यु/विवाह पंजीयन/फायर एन.ओ.सी./ट्रेड लाईसेंस/साईनेज लाईसेंस/सीवर कनेक्शन/ओ.एफ.सी. मोबाइल टावर एन.ओ.सी./ई.डब्ल्यू.एस. प्रमाण पत्र आदि जारी करना, अनुमोदित योजनाओं के पट्टे/69 ए के अन्तर्गत पट्टे/उपविभाजन-पुर्नगठन/भू-उपयोग परिवर्तन/नामान्तरण/वाया भूमि/लीज मुक्त प्रमाण पत्र/भवन निर्माण स्वीकृति आदि प्रकरणों का निस्तारण।

विभिन्न विभागों की फ्लैगशिप जनहित योजनाओं के तहत आवेदन प्राप्त कर, स्वीकृति जारी करना, विद्यालय, आंगनबाडी एवं अन्य सार्वजनिक भवनों की मरम्मत एवं सौन्दर्यकरण, अटल पेंशन योजना, वृद्धवस्था, विधवा एवं विकलांग पेंशन आदि के आवेदन प्राप्त कर आम जनता को लाभान्वित किया जाना एवं पीएम स्वनिधि योजना के लक्ष्य अनुरूप नए आवेदन प्राप्त किए जांएंगे एवं लम्बित आवेदन प्रकरणों का ऋण वितरण किया जावेगा जिसके लिये निम्नानुसार कैम्प प्रांत 09.30 से सायं 06.00 बजे तक आयोजित किये जावेंगे। श्री अनिल कुमार, कनिष्ठ अभियंता नगर पालिका बगड़ को प्रभारी नियुक्त कर निर्देशित किया जाता है कि आयोजन संबंधित समस्त कार्य अपनी देख-रेख में पूर्ण करवाया जाना सुनिश्चित करेंगे।

क्र.सं.	दिनांक	वाई संख्या	शिविर स्थान
1	22.06.2026	06	
2	23.06.2026	07	
3	24.06.2026	08	
4	25.06.2026	09	
5	29.06.2026	10	
6	30.06.2026	11	
7	01.07.2026	12	
8	02.07.2026	13	
9	03.07.2026	14	
10	06.07.2026	15	
11	07.07.2026	16	
12	08.07.2026	18	
13	09.07.2026	18	
14	10.07.2026	19	
15	13.07.2026	20	
16	14.07.2026	वाई संख्या 01 से 20	
17	15.07.2026	वाई संख्या 01 से 20 तक	

अधिशापी अधिकारी नगर पालिका बगड़

समाजसेवी एवं भामाशाह बालूराम जांगिड़ का स्वागत

चूरा (निसं)। अखिल भारतीय जांगिड़ ब्राह्मण महासभा, जिला सभा चूरा द्वारा समाजसेवी एवं भामाशाह बालूराम जांगिड़ ढाढरवाले के चूरा आगमन पर जिला अध्यक्ष नीरज रोलीवाल के नेतृत्व में भव्य स्वागत एवं अभिनंदन कार्यक्रम आयोजित किया गया। इस अवसर पर जिला अध्यक्ष नीरज रोलीवाल ने कहा कि भामाशाह एवं समाजसेवी बालूराम जांगिड़ ढाढरवाले ने समाज के उत्थान में सदैव अग्रणी भूमिका निभाई है। उन्होंने तन, मन और धन से समाजहित में कार्य करते हुए सेवा, सहयोग एवं समर्पण का अनुकरणीय उदाहरण प्रस्तुत किया है। उनके कार्य समाज के लिए प्रेरणास्रोत हैं तथा नई पीढ़ी को समाजसेवा के लिए प्रेरित करते हैं।

इस मौके पर समाजसेवी श्री गोपालचंद्र मायल (छापर), महासभा के नवनियुक्त राजनीतिक प्रकोष्ठ जिला अध्यक्ष श्री जयराम जांगिड़ तथा भाजपा प्रदेश ओबीसी प्रकोष्ठ में प्रदेश आईटी सद-संयोजक नियुक्त श्री नेमीचंद जांगिड़ का भी चूरा में स्वागत एवं अभिनंदन किया गया। उन्होंने कहा कि समाज के लोगों को सामाजिक कार्यों के साथ-साथ राजनीतिक क्षेत्र में भी सक्रिय भागीदारी निभानी चाहिए, जिससे समाज को शासन एवं प्रशासन में उचित प्रतिनिधित्व प्राप्त होे तथा समाज की आवाज को मजबूती मिल सके।

गुरुदेव चम्पालाल महाराज के 61 वें जन्मोत्सव पर विभिन्न कार्यक्रम

सुजानगढ़ (निसं)। श्री मसाणिया भैरव धाम राजगढ़-अजमेर के मुख्य उपासक गुरुदेव चम्पालाल महाराज के 61 वें जन्मोत्सव पर श्री मसाणिया भैरव भक्त मंडल सुजानगढ़ के सदस्यों द्वारा पाबोलाव क्षेत्र स्थित मां गायत्री री ढाणी में सेवा, धर्म और पर्यावरण संरक्षण से जुड़े विभिन्न कार्यक्रमों का आयोजन किया गया।

कार्यक्रम की शुरुआत मां भगवती गौशाला में गौसेवा हुई, जहां भक्तों ने गायों को गुरु खिलाकर पुण्य लाभ अर्जित किया। इसके पश्चात ढाणी परिसर में कार्यक्रम श्रमिकों को फल वितरित कर उनका सार्वजनिक किया गया। इसके बाद पाबोलाव मैदान में चींटियों के लिए सपनावन एवं आटे का वितरण कर जीव मात्र के प्रति करुणा और संवेदनशीलता का संदेश दिया गया। मां गायत्री री ढाणी की व्यवस्थापिका डॉ. ईशा गुर्जर के अध्यक्षता में महंत श्री गुरुदेव श्री के उत्तम स्वास्थ्य, दीर्घायु एवं जनकल्याण की कामना से गायत्री महायज्ञ का आयोजन किया गया। यज्ञ में उपस्थित श्रद्धालुओं एवं महाराज के अनुयायियों ने आहुतियों देकर विश्व शांति और मानव कल्याण की प्रार्थना की। गुरुदेव श्री के 61वें जन्मदिनको स्मरणाय बनाने के लिए ढाणी परिसर में 61 पौधे रोपे गए। उपस्थित श्रद्धालुओं ने इन पौधों की नियमित देखभाल एवं संरक्षण का

प्रतिभावन एवं कर्मठ कार्यकर्ताओं को विभिन्न क्षेत्रों में दायित्व मिलने से समाज का सम्मान बढ़ता है तथा नई पीढ़ी को प्रेरणा मिलती है। कार्यक्रम का संचालन बैजूराम जांगिड़ ने किया।

प्रमाण संख्या 7 (वैधिय नियम 21)
कार्यालय सहायक आयुक्त (द्वितीय) देवस्थान विभाग, जयपुर
राजस्थान सार्वजनिक प्रन्‍यास अधिनियम 1959 की धारा 18 (2) के अधीन नोटिस
समस्त सम्बन्धित व्यक्तियों को मुकदमा नम्बर 167/2026 (नाम कर्ण तथा निवास स्थान)
शुक्ति प्रार्थी श्री श्याम सुन्दर अग्रवाल निवासी 302 सूखी संसार अपार्टमेंट-नियर रामलीला मैदान सीकर राजस्थान ने राजस्थान सार्वजनिक प्रन्‍यास अधिनियम 1959 की धारा 17(1) के अन्तर्गत श्री रामचरित मानस अखंड पाठ जन कल्याण प्रन्‍यास (ट्रस्ट) शीतला चौक विश्‍व शिव मंदिर के परिसर में सीकर राजस्थान के सम्बन्ध में जांच किये जाने के लिए आदेश पत्र दिया है।
अतएव धारा 18 की उपधारा (2) द्वारा प्रदत्त शक्तियों के प्रयोग में उपर्युक्त प्रन्‍यास जिसकी जांच की जा रही है में हित रखने वाले समस्त व्यक्तियों के नाम, व्यापक जानकारी के लिए यह नोटिस प्रकाशित किया जाता है कि वे इस नोटिस के जारी होने की तारीख से सात दिन के भीतर उक्त प्रन्‍यास के सम्बन्ध में आपत्तियां, यदि कोई हो प्रस्तुत करें। और यह सूचित किया जाता है कि यदि उपरोक्त निर्दिष्ट अवधि के भीतर कोई आपत्तियां नहीं की गई तो उक्त आवेदन पर निर्धारित रीति से निर्णित किया जावेगा तथा जांच प्रसित मामले में निष्कर्ष अभिलिखित किया जावेगा।
आज दिनांक 18.06.2026 को मेरे हस्ताक्षर तथा कार्यालय मोहर के अधीन जारी किया गया।
आइदा तारीख पेशी 25.06.2026

कार्यालय सहायक आयुक्त (द्वितीय) देवस्थान विभाग, जयपुर
राजस्थान सार्वजनिक प्रन्‍यास अधिनियम 1959 की धारा 23 के अधीन नोटिस
समस्त सम्बन्धित व्यक्तियों को मुकदमा नम्बर 19/2026 (नाम, जर्ण तथा निवास स्थान)
शुक्ति श्री हनुमान प्रसाद गनेहीवाला पुत्र रामेश्वर दास गनेहीवाल 16 भीरम राड, सिविल लाईन, अलीपुर रोड, सिविल लाईन, एस.ओ. सिविल लाईन नार्थ दिल्ली 110054 ने राजस्थान सार्वजनिक प्रन्‍यास अधिनियम 1959 की धारा 23 के अन्तर्गत प्रन्‍यास श्री सेठ जुगलदास गनेहीवाला सेरीटेविल ट्रस्ट ग्राम गनेही, लंहसीलख महेरागढ़ जिला सीकर के पूर्व न्यासीयो के स्वर्गावास हो जाने के कारण उनके नाम दर्ज अभिलेखो से हटाने व न्यास की बैठक दिनांक 20.08.2025 में लिये गये निर्णय अनुसार नियुक्त किये गये नवीन न्यासीयो के नाम दर्ज अभिलेख हेतु जांच किये जाने के लिए प्रपत्र-8 में आवेदन-पत्र दिया है।
अतएव धारा 23 में प्रदत्त शक्तियों के प्रयोग में उपर्युक्त प्रन्‍यास में हुये परिवर्तन/संशोधन जिसकी जांच की जा रही है में हित रखने वाले समस्त व्यक्तियों के नाम, व्यापक जानकारी के लिए यह नोटिस प्रकाशित किया जाता है कि वे इस नोटिस के जारी होने की तारीख से तीस दिन के भीतर उक्त प्रन्‍यास के सम्बन्ध में आपत्तियां, यदि कोई हो प्रस्तुत करें। और यह सूचित किया जाता है कि यदि उपरोक्त निर्दिष्ट अवधि के भीतर कोई आपत्तियां प्रस्तुत नहीं की गई तो उक्त आवेदन पर निर्धारित रीति से निर्णित किया जावेगा तथा जांच प्रसित मामले में निष्कर्ष अभिलिखित किया जावेगा।
आज दिनांक 15.06.2026 को मेरे हस्ताक्षर तथा कार्यालय मोहर के अधीन जारी किया गया।
आइदा तारीख पेशी 20.07.2026